



SRIRANGAM SRIMAD ANDAVAN ASHRAMAM



श्रीमते श्रीरङ्गनाथ महादेशिकाय नमः

श्रीमद् वेदवतंस लक्ष्मण मुनेः प्राप्तागमान्तद्वयं
तेन श्रीरघुपुङ्गवाङ्घ्रियुगळे न्यस्तात्म रक्षाभरम् ।
श्रीमच्छ्रीनिधि योगिवर्य करुणालब्धाब्जचक्राङ्कनं
वन्दे शान्ति विरक्ति पूर्णमनघं श्रीरङ्गनाथं गुरुम् ॥

ஸ்ரீமதாண்டவன்
ஸ்ரீரங்கநாத மஹாதேசிகன்
(தென்பரை ஆண்டவன்)

ஆச்ரம வரலாறு
ஸ்ரீமதாண்டவன் ஸ்ரீரங்கநாத மஹாதேசிகன்
ஸ்ரீமத் தென்பரை ஆண்டவன்

Anugraham



Pitadhipathi Srimad Andavan SriVaraha MahaDesikan






ஸ்ரீமத் வேதவதம்ஸலக்ஷ்மணமுநே: ப்ராப்தாகமாந்த த்வயம்
 தேந ஸ்ரீரகுபங்கவாங்கரியுகளே ந்யஸ்தாத்ம ரக்ஷாபரம் ।
 ஸ்ரீமத் ஸ்ரீநிதி யோகிவர்ய கருணாலப்தாப்ஜ சக்ராங்கநம்,
 வந்தே சாந்திவிரக்தி பூர்ணமநகம் ஸ்ரீரங்கநாதம் குரும் ॥

॥ ஸ்ரீ: ॥

ஸ்ரீ ரங்கநாத திவ்யமணிபாதுகாப்யாம் நம :



ஸ்ரீரங்கம் ஸ்ரீமத் ஆண்டவன் ஆச்ரம வரலாறு

வெளியீடு :

ஸ்ரீரங்கம் ஸ்ரீமத் ஆண்டவன் ஆச்ரமம்

31, தேசிகாச்சாரி சாலை, மைலாப்பூர், சென்னை-4

நந்தந ஓ ஆனி மீ 19 உ

ப்ரக்ருதம் ஸ்ரீமத் ஸ்ரீமுஷ்ணம் ஆண்டவனின்

24 ஆவது சாதூர்மாஸ்ய ஸங்கல்பத்தன்று

வெளியிடப்பட்டது.

3 - 7 - 2012

ஸ்ரீபாஷ்ய கீதாபாஷ்ய குருபரம்பரை

- 1 ஸ்ரீ பெருமாள்
- 2 பெரிய பிராட்டியார்
- 3 விஷ்வக்ஸேநர்
- 4 நம்மாழ்வார்
- 5 நாதமுனிகள்
- 6 உய்யக்கொண்டார்
- 7 மணக்கால்நம்பி
- 8 ஆளவந்தார்
- 9 பெரியநம்பி
- 10 ஸ்ரீபாஷ்யகாரர்
- 11 திருக்குருகைப்பிரான் பிள்ளான்
- 12 ஸ்ரீவிஷ்ணுசித்தர்
- 13 நடாதூர் அம்மாள்
- 14 அப்புள்ளார் (ராமானுஜாசாரியார்)
- 15 ஸ்ரீநிகமாந்தமஹாதேசிகன்
- 16 ப்ரம்ஹ தந்த்ர ஸ்வதந்த்ர ஸ்வாமி
- 17 கடிகாதம் அம்மாள் என்கிற வரதாசாரியார்
- 18 ஆதிவண்ணடகோப ஸ்வாமி
- 19 வரதவிஷ்ணவாசாரியர்
- 20 மஹாதயாதீஸ
- 21 அஹோபிலாசார்யர்
- 22 ஷஷ்டபராங்குஸ ஸ்வாமி
- 23 பஞ்சமதபஞ்ஜநம் தாதாசார்யர்
- 24 வாத்ஸ்யாநந்தாசார்யர்
- 25 உபநிஷத்பாஷ்யகாரர்
- 26 ரங்கநாத ஸ்வாமி

- 27 வீரராகவாசார்யர்
- 28 ஸ்ரீரங்கபதி தேபபிகர்
- 29 கல்யாணாவஹ ரங்நாத ஸ்வாமி
- 30 ஸாக்ஷாத் ஸ்வாமி
- 31 திருக்குடந்தை தேஸிகன்
- 32 ஸ்ரீ வழுத்தூர் ஆண்டவன்
- 33 திருத்துறைப்பூண்டி ஆண்டவன்
- 34 பெரியாண்டவன்
- 35 சின்னாண்டவன்
- 36 காடந்தேத்தி ஆண்டவன்
- 37 தேரழுந்தூர் ஆண்டவன்
- 38 ஆக்கூர் ஆண்டவன்
- 39 தென்பரை ஆண்டவன்
- 40 திருக்குடந்தை ஆண்டவன்
- 41 மைஸூர் ஆண்டவன்
- 42 ஸ்ரீமுஷ்ணம் ஆண்டவன்

ஸ்ரீரஹஸ்ய பரம்பரை

- 1 ஸ்ரீ பெருமாள்
- 2 பெரிய பிராட்டியார்
- 3 விஷ்வக்ஸேநர்
- 4 நம்மாழ்வார்
- 5 நாதமுனிகள்
- 6 உய்யக்கொண்டார்
- 7 மணக்கால்நம்பி
- 8 ஆளவந்தார்
- 9 பெரியநம்பி
- 10 ஸ்ரீபாஷ்யகாரர்
- 11 (மடைப்பள்ளிஆச்சான்) ப்ரணதார்த்திஹராசார்யர்
- 12 ஆத்ரேய ராமானுஜாசார்யர்
- 13 ஆத்ரேய ரங்கராஜாசார்யர்
- 14 அப்புள்ளார் (ராமானுஜாசாரியார்)
- 15 ஸ்ரீநிகமாந்தமஹாதேசிகன்
- 16 ப்ரம்ஹ தந்த்ர ஸ்வதந்த்ர ஸ்வாமி
- 17 கடிகாதம் அம்மாள் என்கிற வரதாசாரியார்
- 18 வரத விஷ்ணவாசார்யர்
- 19 மஹாதயாதீஸர்
- 20 அஹோபிலாசார்யர்
- 21 வாத்ஸ்ய வரதாசார்யர்
- 22 ஷஷ்டபராங்குஸ ஸ்வாமி
- 23 பஞ்மதபஞ்சநம் தாதாசார்யர்
- 24 வாத்ஸ்யாநந்தாசார்யர்
- 25 ராமானுஜசார்யர்
- 26 வாத்ஸ்யவேங்கடேஸாசார்யர்

- 27 வீரராகவாசார்யர்
- 28 ஸ்ரீரங்கபதி தேப்பிகர்
- 29 கல்யாணாவஹ ரங்நாத ஸ்வாமி
- 30 ஸாக்ஷாத் ஸ்வாமி
- 31 திருக்குடந்தை தேஸிகன்
- 32 ஸ்ரீ வழுத்தூர் ஆண்டவன்
- 33 திருத்துறைப்பூண்டி ஆண்டவன்
- 34 பெரியாண்டவன்
- 35 சின்னாண்டவன்
- 36 காடந்தேத்தி ஆண்டவன்
- 37 தேரழுந்தூர் ஆண்டவன்
- 38 ஆக்கூர் ஆண்டவன்
- 39 தென்பரை ஆண்டவன்
- 40 திருக்குடந்தை ஆண்டவன்
- 41 மைஸூர் ஆண்டவன்
- 42 ஸ்ரீமுஷ்ணம் ஆண்டவன்

ஸ்ரீபகவத்விஷய பரம்பரை

- 1 ஸ்ரீ பெருமாள்
- 2 பெரிய பிராட்டியார்
- 3 விஷ்வக்ஸேநர்
- 4 நம்மாழ்வார்
- 5 நாதமுனிகள்
- 6 உய்யக்கொண்டார்
- 7 மணக்கால்நம்பி
- 8 ஆளவந்தார்
- 9 திருமாலையாண்டான்
- 10 ஸ்ரீபாஷ்யகாரர்
- 11 திருக்குருகைப்பிரான் பிள்ளான்
- 12 ஸ்ரீவிஷ்ணுசித்தர்
- 13 நடாதூர் அம்மாள்
- 14 அப்புள்ளார்
- 15 ஸ்ரீநிகமாந்தமஹாதேசிகன்
- 16 நயினாராசார்யர்
- 17 ப்ரம்ஹ தந்த்ர ஸ்வதந்த்ர ஸ்வாமி
- 18 கடிகாதம் அம்மாள் என்கிற வரதாசாரியார்
- 19 ஆதிவண்ணடகோபர்
- 20 த்ருதீய பராங்குஸ ஸ்வாமி
- 21 ஷஷ்டபராங்குஸ ஸ்வாமி
- 22 வங்கீபுரம் ஸ்ரீநிவாஸாசார்யர்
- 23 ஸ்ரீநிலை ஸ்ரீநிவாஸாசார்யர்
- 24 வாத்தஸ்யாநந்தாசார்யர்
- 25 முநிவாஹந ஸ்வாமி
- 26 சந்த்ரகிரி வேங்கடாசாரியர்

- 27 கல்யாணாவஹ ரங்கநாத ஸ்வாமி
- 28 ஸாக்ஷாத் ஸ்வாமி
- 29 பாதுகாஸேவகராமானுஜ ஸ்வாமி
- 30 திருக்குடந்தை தேஸகன்
- 31 ஸ்ரீ வழுத்தூர் ஆண்டவன்
- 32 திருத்துறைப்பூண்டி ஆண்டவன்
- 33 பெரியாண்டவன்
- 34 சின்னாண்டவன்
- 35 காடந்தேத்தி ஆண்டவன்
- 36 தேரழுந்தூர் ஆண்டவன்
- 37 ஆக்கூர் ஆண்டவன்
- 38 தென்பரை ஆண்டவன்
- 39 திருக்குடந்தை ஆண்டவன்
- 40 மைஸூர் ஆண்டவன்
- 41 ஸ்ரீமுஷ்ணம் ஆண்டவன்

ஸ்ரீரங்கம் ஸ்ரீமத் ஆண்டவன் பரம்பரையில் ஆசார்யர்களின் சுருக்கமான விவரங்கள்.

ஸ்ரீமத் வழுத்தூர் ஆண்டவன்

வேதாந்த ராமானுஜ மஹாதேஸிகன்: அவதாரம் - மாடபூசி
நைத்ருவ காய்ப்ப கோத்ரத்தில் ஸ்ரீநிவாஸாசார்யரின்
திருக்குமாரராக 1743 ருதிரோத்காரி ஆவணி பூரட்டாதியில்.
ப்ரம்ஹசர்யத்தி லிருந்து ஸந்யாஸாஸ்ரமம். ஸந்யாஸம் ஸ்ரீ
பாதுகாஸேவக ராமானுஜ மஹாதேஸிகனிடம். காலசேஷபம்
ஸ்ரீமத் திருக்குடந்தை தேசிகனிடம். ப்ரபத்தி ஆசார்யர்
திருக்குடந்தை தேசிகன். ஆராவமுதாழ்வான் திருவடிகளில்
ப்ரபத்தி. 72 திருநகூத்ரங்களுக்கு மேலும்
எழுந்தருளியிருந்ததாகவும், சுமார் 52 சாதுர்மாஸ்யங்கள்
அனுஷ்டித்துள்ளதாகவும் தெரிகிறது.

ஸ்ரீமத் திருத்துறைப்பூண்டி ஆண்டவன்

ஸ்ரீமத் ஸ்ரீநிவாஸராமானுஜ மஹாதேஸிகன் .அவதாரம்
விளக்குடி க்ராமம். ஈயுண்ணி பாரத்வாஜ வம்ஸம். ஐப்பசி
உத்திரட்டாதி. வேதாந்த காலசேஷபம், ப்ரபத்தி, ஸந்யாஸம்
எல்லாம் வழுத்தூர் ஆண்டவன் திருவடிகளில்.

பெரியாண்டவன்:

ஸ்ரீநிவாஸ ஸ்ரீமத் மஹாதேஸிகன். பூர்விகம் காஞ்சீபுரம்
அருகில் பிலியரணை எனும் ஸ்ரீக்ராமம். அவதாரம் :
காஞ்சீபுரத்தில் ஸாண்டில்ய கோத்ரம் பகல் தீவட்டி (திவா
ப்ரதீபம்) ஸ்ரீ க்ருஷ்ணமாசார்யருக்கு திருக்குமாரராக. 25.2.1801
கலி 4900 ரௌத்ரி மாசி புஷ்யம் . அவதாரத் திருநாமம்

ஸ்ரீநிவாஸ ராகவாசார்யர். ஸமாஸ்ரயணம் ஸாமா பெரியப்பன்
ஸ்வாமியிடம். ப்ரபத்தி ஸ்ரீமத் வழுத்தூர் ஆண்டவன்
திருவடிகளில் ஸ்ரீரங்கம் பெரிய பெருமாள் ஸன்னிதியில்.
வேதாந்த காலக்ஷேபம், 30 திருநக்ஷத்ரத்தில்
பூண்டி ஆஸ்ரம ஸ்வீகாரம் ஸ்ரீ திருத்துறைப் ஆண்டவனிடம்.
54 சாதுர்மாஸ்யங்கள் அனுஷ்டித்து 1884 ல் தைமாதம்
க்ருஷ்ணபக்ஷ த்ரயோதசியில் அவதார ஸமாப்தி.
ப்ருந்தாவனம் ஸ்ரீரங்கம் பெரியாஸ்ரமம்.

ஸ்ரீமத் சின்னாண்டவன்

ஸ்ரீ பாதுகாஸேவக ராமானுஜ மஹாதேஸிகன். அவதாரம் -
வேளியநல்லூர் ஸங்கபுரம் பஸடமர்ஷண கோத்ரம் ஸ்ரீ
க்ருஷ்ண தாதாசார்யருக்கு திருக்குமாரராக. 1826 விய வர்ஷம்
கார்த்திகை மகம். அவதாரத் திருநாமம்
ஸ்ரீநிவாஸராகவாசார்யர். காலக்ஷேபம், ப்ரபத்தி, ஸந்யாஸம்
எல்லாம் ஸ்ரீமத் பெரியாண்டவனிடம். ப்ரபத்தி ஸ்ரீரங்கம் பெரிய
பெருமாள் சன்னிதியில். ஸந்யாஸம் 1883 சுபானு ஜப்பசி
மாதம். பத்து சாதுர்மாஸ்யங்கள் அனுஷ்டித்து 68 ஆம்
திருநக்ஷத்ரத்தில் 1894 விஜய வர்ஷம் தை சுக்ல சப்தமியில்
அவதார ஸமாப்தி. ப்ருந்தாவனம் ஸ்ரீரங்கம் சின்னாஸ்ரமம்.

ஸ்ரீமத் காடந்தேத்தி ஆண்டவன்

ஸ்ரீநிவாஸ ராமானுஜ மஹாதேஸிகன். அவதாரம் காடந்தேத்தி
ரகுநாதாசார்யருக்கும் ஜானகி அம்மாளுக்குக்கும்
திருக்குமாரராக 1829 விரோதி வர்ஷம் ஆவணி
மூலம். அவதாரத் திருநாமம் வரதவேதாந்தாசார்யர். வேதாந்த
காலக்ஷேபம் பெரியாண்டவனிடம். ப்ரபத்தி பெரியாண்டவனால்

பெரியபெருமாளிடத்தில். 1905 ல் விஸ்வாவஸு வர்ஷம் ஆவணி மாதம் 76 திருநகூத்ரத்தில் ஸந்யாஸம் 38 ஆம் பட்டம் திருக்குடந்தை அழகிய சிங்கரிடம். 1909 கீலக மாசி க்ருஷ்ணபகூ த்வாதசியன்று அவதார ஸமாப்தி. ப்ருந்தாவனம் ஸ்ரீரங்கம் சின்னாஸ்ரமத்தில்.

ஸ்ரீமத் தேரமுந்தூர் ஆண்டவன்

ஸ்ரீ வேதாந்த ராமானுஜ மஹாதேஸிகன். அவதாரம் தேரமுந்தூர் ஈயுண்ணி பாரத்வாஜ கோத்ரம் ஸ்ரீநிவாஸாசார்யருக்கு திருக்குமாரராக 1872 ப்ரஜோத்பத்தி ஆவணி பூரட்டாதி . ஸமாஸ்ரயணம் பெரியாண்டவனிடம். வேதாந்த காலகூஷபம் ப்ரபத்தியும் சின்னாண்டவனிடம். சின்னாண்டவன் திருவடிகளில். ஸந்யாஸம் 36 திருநகூத்ரத்தில் 1908 ல் கீலக வர்ஷம் ஆவணி மாதம் ஸ்ரீ காடந்தேத்தி ஆண்டவனிடமிருந்து. 39 ஆம் பட்டம் ஸ்ரீ மன்னார்குடி அழகிய சிங்கருக்கு ஸந்யாஸாஸ்ரமம் கொடுத்து அனுக்ரஹித்தார். 23 சாதுர்மாஸ்யங்கள் அனுஷ்டித்து 60 ஆம் திருநகூத்ரத்தில் 1932 ல் ஆடி க்ருஷ்ண பஞ்சமியில் ப்ரஜோத்பத்தி திருநாடலங்கரித்தாயிற்று. ப்ருந்தாவனம் காஞ்சீபுரம் பாதுகாஸ்ரமத்தில்.

ஸ்ரீமத் ஆக்கூர் ஆண்டவன் :

ஸ்ரீநிவாஸ மஹாதேபஸிகன். அவதாரம் மௌத்கல்ய கோத்ரம் ஆக்கூர் ஸ்ரீநிவாஸாசார்யருக்கு 1880 விக்ரம வர்ஷம் புரட்டாசி உத்ரட்டாதி. பூர்வாஸ்ரம திருநாமம் ரங்கநாதாசார்யர். பஞ்ச ஸம்ஸ்காரம் தம் மாதுலரிடத்தில் . வேதாந்த காலகூஷபம் தேரமுந்தூர் ஆண்டவனிடம். ப்ரபத்தி ஸ்ரீ தேரமுந்தூர் ஆண்டவனால் ஸ்ரீ தேவப் பெருமாள் திருவடிகளில், ஸ்ரீ

தேரமுந்தூர் ஆண்டவனிடம் ஸந்யாஸம் ஸ்வீகரித்திருந்த திருக்குடந்தை நாராயண யதியினிடத்தில் 1932 ல் ஸ்ரீரங்கம் ஆஸ்ரமத்தில் ஸந்யாஸம். 17 சாதுர்மாஸ்யங்கள் அனுஷ்டித்தாயிற்று. 1947 ல் விய வர்ஷம் பங்குனிக்குஷணத்வாதசியில் 19.3.1947 அவதார ஸமாப்தி. ப்ருந்தாவனம் ஸ்ரீரங்கம் சின்னாஸ்ரமத்தில்.

ஸ்ரீமத் தென்பரை ஆண்டவன்

ரங்கநாதமஹாதேஸரிகன். அவதாரம் தென்பரை வங்கீபுரம் பாரத்வாஜம் சேஷாத்ரியாசார்யருக்கும் செங்கமலத்தம்மாளுக்குத் திருக்குமாரராக 19.8.1886 விய வர்ஷம் ஆவணி ரேவதியில். அவதாரத் திருநாமம் வேங்கட ராகவாசார்யர். வேதாந்த காலசேஷம் ஸ்ரீ தேரமுந்தூர் ஆண்டவனிடம். தேரமுந்தூர் ஆண்டவனால் ஸ்ரீ வடுவூர் சக்ரவர்த்தித் திருமகன் திருவடிகளில் ப்ரபத்தி. ஸந்யாஸம் ஸ்ரீ ஆக்கூர் ஆண்டவனிடமிருந்து 6.10.1946 விய வர்ஷம் ஐப்பசி 21 சுக்ல த்வாதசி யன்று. 15 சாதுர்மாஸ்யங்கள் அனுஷ்டித்து 5.4.1963 ல் சுபக்ருத் பங்குனி சுக்ல த்வாதசியில் 76 திருநக்ஷத்ரத்தில் தமக்கு அடுத்த ஆசார்யர் ஸ்ரீ திருக்குடந்தை ஆண்டவனுக்கு ஸ்தானம் அருளின அன்றே திருநாடலங்கரித்தபடி. ப்ருந்தாவனம் ஸ்ரீரங்கம் சின்னாஸ்ரமத்தில்.

ஸ்ரீமத் திருக்குடந்தை ஆண்டவன்

ஸ்ரீ வேதாந்தராமானுஜ மஹாதேஸரிகன். அவதாரம் ஆத்ரேய கிடாம்பி திருக்குடந்தை ஸ்ரீ பத்மநாபாசார்யர் கோமளவல்லி தம்பதிக்கு 1907 பராபவ பங்குனி புஷ்யம் அன்று அம்மான்

க்ருஹம் ராயம்பேட்டை க்ராமம் காருகுடி அக்ரஹாரத்தில். அவதாரத் திருநாமம் ஸ்ரீநிவாஸ ராகவாசார்யர். இவரை ஸ்ரீ கண்ணன் ஸ்வாமி என்று அழைப்பர். ஸ்ரீமத்ரஹஸ்யத்ரய ஸாரம், பகவத் விஷயம், கீதாபாஷ்யம் காலசேஷபம் ஸ்ரீதேரமுந்தூர் ஆண்டவன் திருவடிவாரத்தில். ஸ்ரீபாஷ்யாதிகள் ஸ்ரீ ஆக்கூர் ஆண்டவன் திருவடிவாரத்தில் . ப்ரபத்தி ஸ்ரீ ஆக்கூர் ஆண்டவனால் ஆராவமுதாழ்வான் திருவடிகளில். ~ 5.4.1963 சுபக்ருத் பங்குனி சுக்ல த்வாதசியன்று 56 திருநகூத்ரத்தில். 26 சாதுர்மாஸ்யங்கள் அனுஷ்டித்து 10.4.1989 விபவ வர்ஷம் பங்குனி சுக்ல பஞ்சமியில் திருநாடலங்கரித்தாயிற்று. ப்ருந்தாவனம் ஸ்ரீரங்கம் பெரியாஸ்ரமத்தில்.

ஸ்ரீமத் மைஸூர் ஆண்டவன்

ஸ்ரீ ஸ்ரீநிவாஸராமானுஜ மஹாதேரிகள். அவதாரம் கௌண்டின்ய கோத்ரம் ஹரிஹரபுரம் ஸ்ரீ க்ருஷ்ணமாசார்யர் ஸ்ரீ ரங்கநாயகம்மா தம்பதிக்கு 19.8.1909 ஸௌம்ய ஆவணி மாதம் உத்தரம் திருநகூத்ரத்தில் ஸோஸலை க்ராமத்தில். அவதாரத் திருநாமம் கோபாலாசார்யர். ஸமாஸ்ரயணமும் ப்ரபத்தியும் 14 திருநகூத்ரத்தில் ஸ்ரீ தேரமுந்தூர் ஆண்டவன் திருவடிகளில். வேதாந்த காலசேஷபம் ஸ்ரீஆக்கூர் ஆண்டவன் திருவடிகளில். 11.4.1988 ப்ரபவ வர்ஷம் பங்குனி மாதம் ஸ்ரீ திருக்குடந்தை ஆண்டவனிடமிருந்து ஸந்யாஸம். ஒரு சாதுர்மாஸ்யம். 22.5.1989 வைகாசி க்ருஷ்ண த்விதீயை அன்று திருநாடலங்கரித்தபடி. ப்ருந்தாவனம் ஸ்ரீரங்கம் சின்னாஸ்ரமம்.

ஸ்ரீமத் ஸ்ரீமுஷ்ணம் ஆண்டவன்

ஸ்ரீரங்கராமானுஜ மஹாதேசரிகன். அவதாரம் பாரத்வாஜம்
 ஸ்ரீமுஷ்ணம் ஸ்ரீநிவாஸாசார்யருக்கு திருக்குமாரராய்
 திருவஹீந்த்ரபுரத்தில் 1935 யுவ வர்ஷம் வைகாசி
 திருவாதிரையில். பூர்வாஸ்ரமத் திருநாமம் ஸ்ரீ
 பூவராஹாசார்யர். திருத்தகப்பனாரிடம் ஸமாஸ்ரயணம்.
 வேதாந்த காலக்ஷேபம், ப்ரபத்தி, ப்ரேஷ மந்த்ரம் ஸ்ரீ
 திருக்குடந்தை ஆண்டவன் திருவடிகளில். ஸந்யாஸாஸ்ரம
 ஸ்வீகாரம் ஸ்ரீ பெரியாண்டவன் ப்ருந்தாவனத்திலிருந்து
 1.6.1989 விபவ வைகாசி மாதம் க்ருஷ்ண த்வாதசி . 23
 சாதுர்மாஸ்யங்கள் அனுஷ்டித்துள்ளபடி.

॥ ஸ்ரீ: ॥

ஸ்ரீமதே ரங்கராமானுஜ மஹாதேஸிகாய நம:
 ஸ்ரீமதே ஸ்ரீநிவாஸராமானுஜ மஹாதேஸிகாய நம:
 ஸ்ரீமதே வேதாந்த ராமானுஜ மஹாதேஸிகாய நம:
 ஸ்ரீமதே ரங்கநாத மஹாதேஸிகாய நம:
 ஸ்ரீமதே ஸ்ரீநிவாஸ மஹாதேரிகாய நம:
 ஸ்ரீமதே வேதாந்த ராமானுஜ மஹாதேஸிகாய நம:
 ஸ்ரீமதே ஸ்ரீநிவாஸராமானுஜ மஹாதேஸிகாய நம:
 ஸ்ரீமதே பாதுகாஸேவக ராமானுஜ மஹாதேமிகாய நம:
 ஸ்ரீமதே ஸ்ரீநிவாஸ மஹாதேமிகாய நம:
 ஸ்ரீமதே ஸ்ரீநிவாஸராமானுஜ மஹாதேஸிகாய நம:
 ஸ்ரீமதே வேதாந்த ராமானுஜ மஹாதேஸிகாய நம:
 ஸ்ரீரங்கநாத திவ்யமணி பாதுகாப்யாம் நம:

ஸ்ரீமதாண்டவன் ஆச்ரமம்

நாமெல்லாரும் ஸ்ரீ வைஷ்ணவர்கள் எனப்படுகிறோம். விஷ்ணு என்றால் உடலுள் உயிர் போல் திடவிசம்பு எரி வளி நீர்நிலம் இவைமிசை... உடல்மிசை உயிரெனக் கரந்து எங்கும் பரந்துள்ளன் .. என்கிறபடி, எல்லாவற்றையும் வ்யாபித்தும் தரித்தும் நியமித்தும் இதுகளால் வரும் பெருமையை அடைந்து சேஷியாயும் ஸ்வாமியாயும் ஆத்மாவுமாகவும் இருப்பவன். நாமெல்லோரும் அவனால் தார்யர்களாயும் நியாயர்களாயும் சேஷராயும் தாஸர்களாயும் இருப்பதால் அவனுக்குச் சரீரமெனப்படுவோம். விஷ்ணோ: இமே... வைஷ்ணவா: என்று சரீர சரீரிபாவ ஸம்பந்தமுடையவர்கள். இன்னும் நமக்கு விஷ்ணுவே மாதா பிதா என்கிறபடி விஷ்ணுவுடன் பல சம்பந்தமுடையவர்கள் வைஷ்ணவர்கள்.

விசிஷ்டாத்வைத மதத்தில் ப்ரஹ்மம் என்று சொல்லப்படுபவனும் நாராயணனே. நமக்கு இவனே ஈஸ்வரன், ஸ்வாமி, பரதேவதை. இந்த மதத்தில் ஈஸ்வரன் என்பதுபோல் ஈஸ்வரி என்றும் சொல்லப்படுகிறபடியால், நமக்குத் தாயார் மஹாலக்ஷ்மி இருவர்களும் யஜமானர் யஜமானிகள். தாய்தந்தைகள் குழந்தைகளை ரக்ஷிப்பதற்கும் நாம் அவர்களை அவர்களிஷ்டப்படி பெருமைப் படுத்தவும், கார்யம் செய்வதற்கும் கடமைப்பட்டிருக்கிறோம். அவைகளை நாம் இப்பொழுது செய்து கொண்டிருக்கவில்லை. அநாதியாய் நாம் செய்த அபராதத்தால் கோபம் கொண்ட ராஜாவாய் இருக்கும் தகப்பன், தப்புச் செய்யப் பிள்ளைகளை அவர்களின் நன்மைக்காக சிறைச் சாலையில் போடுவதுபோல் நம்மை இந்த ப்ரக்ருதி மண்டலத்தில் தள்ளியிருக்கிறான். இந்தப் பாழும் ப்ரக்ருதியோ உள்ள ஸ்வரூபத்தை மறைத்தும், விபரீத ஜ்ஞானத்தை விளைவித்தும் தன் விஷயத்தில் போக்கியதையை உண்டுபண்ணக் கூடியது. அதனுடைய சம்பந்தத்தால் நாம் ஸ்வரூபத்தை மறந்து நமக்கு கர்ம லப்தங்களான தேஹங்களில் போக்யத்வ புத்தியை உண்டுபண்ணிக் கொண்டு இந்த ஸம்ஸாரத்தில் பிறப்பும் இறப்பும் உள்ளவர்களாய் இருந்து கொண்டு கரை ஏற வழி தெரியாதவர்களாக இருக்கிறோம்.

நாம் இப்படியிருந்தும் பரம காருணிகனாயும் குடல் துவக்கு (சம்பந்த)முள்ளவனுமான ஸர்வேய்வரன் கெட்ட பிள்ளைகளை நல்ல வழி நடத்தப் பாடுபடுவதுபோல் நாம் அறியாமல் செய்த தப்புகளைத் தள்ளியும் மற்றவைகளை மன்னித்தும், அஜ்ஞாதமாகவும், யாத்ருச்சிகமாகவும், ப்ராஸங்கிகமாகவும் நேர்ந்தவைகளுமான சுக்ருதங்களை முன்னிட்டு இந்த நல்ல

ஜன்மத்தைக் கொடுத்ததுபோல் நற்கதியை அளிக்கவும் வழி பண்ணுகிறான்.

இந்த ஸம்ஸார மென்பது எட்டிமரம் போல் அண்டினவனை அழியச் செய்யக் கூடியது. அதிலும் பிழைப்பிக்கும் பழம் இரண்டு. ஒன்று பகவத்பக்தி. இன்னொன்று ஸத்ஸங்கம். ஸத்ஸங்கத்தை மோக்ஷவாசலாய்ச் சொல்லுவார். அந்த ஸத்ஸங்கத்தை உண்டுபண்ணியும் அந்த ஸத்துக்களிடம் அத்வேஷம், ஆபிமுக்யம், சம்பாஷணம் இவைகளையும் உண்டுபண்ணி நல்ல ஆசார்யர்களை அடைவிப்பிக்கிறான்.

ஆசார்யர்கள் என்பவர்கள் பகவதவதாரங்களே. முன் யுகங்களில் ஹிரண்யகசிபு ராவணாதிகள் போன்றவர் தேஹபலத்தால் சாதுக்களை ஹிம்ஸித்து வந்தார்கள். இந்த யுகத்தில் அவர்களைப் போன்றவர்கள், புத்தி பலத்தால் வேதபாஹ்யர்களாயும் வேதத்துக்குச் சரியான அர்த்தம் தெரியாதவர்களாயும் பிறந்து, கெட்ட மதங்களை உண்டுபண்ணி நம் புத்தியைக் கெடுப்பார்கள். காணாதாள், சாக்கியாள், பாஷண்டாள், இவர்களால் வேதமார்க்கம் முன்பு அழிக்கப்பட்டது. அவர்களைப் பகவான் திரிதண்ட தாரியாய் தத்தாத்ரேயராய் அவதரித்து அந்த மதங்களை நிரஸித்து அந்த வேதமார்க்கத்தை ரக்ஷித்தார். இன்னும் கிணற்றில் விழுந்த குழந்தையைக் கையால் எடுப்பதுபோல், ஸம்ஸாரத்தில் விழுந்த நம்மை சாஸ்த்ரமென்கிற கையால் எடுப்பதற்காக பல ஆசார்யர்கள் ரூபியாக அவதரித்தவன்.

இப்படி அவதரித்தும் நாம் ஏற்கனவே கொடுத்த வேதம் சாஸ்த்ரம் முதலியவை விஸ்தாரமுள்ளன. இவர்களோ அல்பஞர்கள். அல்ப சக்திகள், அல்ப ஆயுஸ் உள்ளவர்கள்.

அதற்காக அந்த வேதங்களுக்குள் ஒன்றான அதர்வ வேதத்தின் பிரஸான உபநிஷத்தில் பிரியச் சொல்லி, ஒன்றாகச் சேர்க்கப்பட்ட அஷ்டாக்ஷரம் என்னும் மந்த்ரத்தை நரநாராயண ரூபியாய் அவதரித்து குரு சிஷ்ய ரூபியாய் உபதேசித்து நாரதாதிகளையிட்டுப் பரவச் செய்தான். இம்மந்த்ரம் சிறிய கண்ணாடி பெரிய உருக்களைக் காட்டுவதுபோல் நாம் அறியவேண்டிய எல்லாச் சங்கதிகளையும் காட்டக் கூடியது. இதனால் ஸ்வரூப ஜ்ஞானம் தெரிந்து நமக்கு வேண்டிய புருஷார்த்தத்தையும் அதற்கு வேண்டிய மார்க்கத்தைத் தெரிந்து அனுஷ்டிக்க வேண்டியதற்காக பாஞ்சராத்ராதிகளில் சொல்லப் பட்டிருக்கும் த்வயம், கீதையில் உபதேசிக்கப்பட்டுள்ள சரம ஸ்லோகம், ஆக இந்த மூன்று மந்த்ரங்களையும் ஸத்குருவை அடைந்து உபதேசம் பெற்றுக்கொள்ள வேண்டியது. இப்படிப் பெற்றாலும் நமக்கு நல்ல புத்தி உண்டாவது கஷ்டம்.

ஏனெனில் நாம் பூர்வ ஜன்மங்களில் ஆசுர ஸ்வபாவத்தை அடைந்து பகவத் த்விட்டுகளாயிருந்த படியால் நம்மை நரகாதிகளில் தள்ளியும் இவர்கள் நம்மை அறியக் கடவர்களில்லை, இவர்கள் நம்மை வசீகரிக்க கடவர்களில்லை, என்று ஈஸ்வரன் பூர்வாபராதத்தால் இட்ட நினைப்பு ஈடுமாவதற்காக அஸ்துமே.. என்றால் அஸ்துதே, தயைவ ஸர்வம் ஸம்பத்ஸ்யதே... என்ற திருமுகப் பாசுரமும் ஸதாசார்யன் அனுக்ரஹமும் ஸத்ஸம்ப்ரதாய ஸித்தி என்றும் மூன்று ப்ரதான காரணங்கள்.

தாயார் கடாக்ஷமில்லாவிடில் நல்ல புத்தி, நல்ல நடவடிக்கை உண்டாகாது. ஆதலால் அவள் கடாக்ஷம் வேணும்.

கூடியவரையில் ஸாத்தவிகர்களாயும் ஆவச்யக விஷயத்தில் ஞானக் குறைவு இல்லாதவர்களும், டம்பம் அசூயை ஏமாற்றல் இவைகள் இல்லாதவர்களுமான நல்ல ஆசார்யர்கள் இவனுக்கு நல்ல சேஷமங்கள் உண்டாக வேண்டுமென்று அவர்கள் நினைப்பதாகிற அனுக்ரஹமும் வேண்டும். பிறகு, தான் ஸத்வோத்தரனாய் ஸம்யகுபஸந்நனாய் ஸாவதானனுமாய் இருக்கும் அவஸ்தையில் க்யாதி லாப பூஜா நிரபேக்ஷகர்களாய்ப் பரமகாருணிகர்களான ஸதாசார்யர்கள் அநபேக்ஷித விஸ்தரமும் அபேக்ஷித ஸங்கோசமும் இல்லாதபடி ஸர்வலோகங்களுக்கும் பிதாவும் மாதாவுமாயிருக்கும் ஸ்ரிய:பதி நாராயணன் அவன் எல்லாரையும் காக்கும் இயல்பினன் என்றபடி சரண்ய பூதன், அவனையே சரணமடையுங்களென்று சாதிக்கும் சுருங்கிய உபதேசத்தையும் பெற வேண்டும். இப்படி நாம் குருபதேசத்தைப் பெற்றால்தான் நமக்கு நன்மை விளையும்.

அவர்கள் நமக்கு உபதேசம் பண்ணும் போது, முன்பு ஜன்மத்தால் ஸூத்ரனாய் பிறந்து ப்ரஹ்மோபதேச மென்ற கர்மத்தால் ப்ராஹ்மணனாக ஆகியிருக்கும் நம்மை ப்ரஹ்மோபதேசத்துக்கு முன்பு ஜாதகர்மம், நாமகரணம் அன்னப்ராசனம், சௌனம், உபநயனம் என்கிற கர்மங்களால் ஸம்ஸ்கரிக்கப் பட்டிருப்பதுபோல் காயத்ரியிலும் பெரியதும் ஸகல வேதம் முதலியவைகளை தன்னிடம் அடக்கிக் கொண்டுள்ளதும் அதை ஜபிப்பதால் அசூயை முதலிய ஆந்தர வ்யாதிகளையும் ஜூரம் முதலிய பஹிர்வ்யாதிகளையும் ஸ்வரூப ஜ்ஞானமில்லாமையாகிற பஞ்சத்தையும் பணப் பஞ்சத்தையும் 'நான், என்னுடையது' என்கிற அஹங்கார ஆத்மாபஹார சௌர்யாதிகளையும் போக்கி, தேஹாத்ம

விவேகம், ஆத்ம பரமாத்ம விவேகம் ஆகியவற்றை தரக் கூடியதுமான உபதேசத்தை சிஷ்யன் பெறுவதற்குத் தகுதியாக தாபம், புண்ட்ரம், நாம, மந்த்ரம், யாகம் என்கிற ஐந்து ஸம்ஸ்காரங்களையும் செய்வித்து, உபதேசிக்க வேண்டும்.

தாப மென்றால், நாம் ஸத்வம், ரஜஸ், தமஸ் என்று மூன்று குணமுள்ள ப்ராக்ருத தேஹமுடையவர்கள். பரமாத்மா விஷயமான பவித்ரமான பஞ்சோபநிஷந் மந்த்ரங்களால் பாஞ்சு பெளதிக தேஹத்தை லயாதிக்கரமத்தால் ஸம்ஹரித்தும், மறுபடி ஸ்ருஷ்டியாதி க்ரமத்தால் ஸ்ருஷ்டிப்பதுமாகிய பூத சுத்தியைச் செய்து, அதில் அவர் சிந்நங்களான சங்க சக்ராதிகளை ஹோமாதிகளைச் செய்து சுத்தீகரித்து ஆசார்யர் அந்தந்த மந்த்ரங்களைச் சொல்லித் தரிப்பிக்கச் செய்ய வேண்டும்.

பிறகு நமக்கு, பாபத்தை போக்குவதும் ஆயுஸ்சை வளர்ப்பதுமான ஸ்வேதமிருத்திகை (திருமண்) மந்த்ரங்களைச் சொல்லிக் குழைத்து பகவத் பாதாக்ருதியாய் நெற்றி முதல் ¹² இடங்களில் ஊர்த்வமுகமாய், ஸச்சித்ரமாய் தரித்தவைக்க வேண்டும், நம் மதத்துக்குத் தாயாரும் பரதேவதமாகையால் அவருடைய சின்னமான ஸ்ரீதூர்ணத்தை நடு இடங்களில் அவருடைய மந்த்ரங்களைச் சொல்லி ஆசார்யர் தரிக்கவைக்க வேண்டும்.

நாம் அவர்களுக்கு தாஸனனாதால் ஆசார்யர் சிஷ்யனுக்கு ராமதாஸன், க்ருஷ்ணதாஸன் என்று பேரும் வைக்க வேண்டும்.

பிறகு தன்னுடைய குரு பரம்பரையைச் சிஷ்யனுக்குச் சொல்லிவித்துத் தாங்களும் அனுசந்தித்துக் கொண்டு மூன்று மந்த்ரங்களையும் உபதேசிக்க வேணும். ஸ்ரீமத் ராமாயணம், பாதுகாஸஹஸ்ரம் இவைகளையும் உபதேசித்து ஸங்க்ரஹமாக பகவதாராதன க்ரமத்தையும் உபதேசிக்க வேணும்.

ஆகையால் நாமும் நல்ல குருக்களை அடைந்து பஞ்ச ஸம்ஸ்காராதிகளைச் செய்து கொண்டு உஜ்ஜீவிக்க வேணும். மந்த்ர மந்த்ரார்த்தங்களை க்ரஹித்து உபதேசித்துக் கொண்டு, 'நாம் யார், நமக்கு யஜமானன் யார், அவரை அடைவதால் வரும் பயன், அடைவதற்கு விரோதி, அதைப் போக்கும் வழி இவைகளாகிற அர்த்த பஞ்சகத்தை அறியவேண்டும். (1)நாம் (2) பெருமாளுடைய (3)கோபத்தைப் (4)போக்கிப் (5)பெருமாளிடம் போய், பெருமாளுக்குக் கார்யம் செய்ய வேணுமென்று இவ்வாறாக அர்த்த பஞ்சகத்தை நம்மாண்டவன் (ஸ்ரீமத் தேரமுந்தூர் ஆண்டவன்) எப்பொழுதும் இந்த புத்தி நமக்கு வரவேண்டியதற்காக ஸாதித்தாகும். இதை அறிந்தால்தான் வைஷ்ணவனாவோம்.

இவைகளை உபதேசிக்கிற ஆசார்யாளிடத்திலும் அவர்களுடைய பரம்பரையிலும் விசேஷப் ப்ரதிபத்தி வேணும். அதற்காக நம் ஸம்ப்ரதாய ஆசார்ய பரம்பரையைப் பற்றிக் கொஞ்சம் எழுதப்படுகிறது.

இந்த ஸம்ப்ரதாயத்துக்கு ஆதியில் ப்ரதமாசார்யன் பெருமாள். அவர் வேதம் முதலியதைக் காப்பாற்றி வ்யாஸாதி ரூபிகளாய் அவதரித்து வேதங்களைப் பிரித்து அதின் உபாய பாகத்திலுள்ள அர்த்தங்களைச் சுருக்கி ப்ரஹ்ம ஸூத்ரமென்றும் தர்ம ஸூத்ர மென்றும் செய்தருளினார்; ஸ்ரீ பாஞ்சராத்ர ஸாஸ்த்ரத்தை நேராகவே உபதேசித்தார்.

பிறகு 2வது ஆசார்யர் தாயார். அவர் பெருமாளிடமிருந்து பாஞ்சராத்ர ஸாஸ்த்ரத்தைக் கேட்டு லக்ஷ்மீ தந்த்ரம் முதலியவைகளால் வெளியிட்டருளினாள்.

3வது விஷ்வக்ஸேனர். இவருடைய அனுமதியின்றி ஒரு சாஸ்த்ரம் ப்ரவர்த்திக்காதாதலாலும் நம்மாழ்வாருக்கு ஸமாச்ரயணம் - மந்த்ரோபதேசம் இவைகளைச் செய்ததாலும் நம் மூன்றாவது ஆசார்யர்.

ஆச்ரம வரலாறு

ஸ்ரீ தென்பரை ஆண்டவன் எனும் ஸ்ரீரங்கநாத மஹாதேசிகனின் திவ்ய சரித்ரம்

மன்னார்குடிக்குத் தென்கிழக்கில் 7 கல் தொலைவில் தென்பரை அக்ரஹாரம் பாமனி ஆற்றங்கரையில் உள்ளது. நீர்வளம் உள்ள ஊர். இங்கு பூர்ண ஸாமவேதாத்யாயியாய் பரம்பரை பண்டிதராக இருந்த வங்கீபுரம் சேஷாத்ரியாசார்யருக்கும் தர்மபத்னி செங்கமலத்தம் மாளுக்கும் வேங்கடராகவாசார்யர், வேங்கட வரதாசார்யர் என்கிற இரு குமாரர்களும் ஒரு குமாரத்தியும் ஜனித்தனர். இந்த வேங்கடராகவாசார்யர்தான் பின்னாளில் நம் ஆசார்யரான தென்பரை ஆண்டவன். இவரின் திருவவதாரம் 19.8.1886 விய வர்ஷம் ஆவணி ரேவதி. ஸ்வாமியின் ஜாதகத்தை கணித்த ஜோஸ்யர்கள் இவர் உயர்ந்த ஸன்யாஸியாய் உலகம் வாழ வாழ்வார் என்றனர்.

திருத் தகப்பனாரால் உரிய காலத்தில் எல்லா ஸம்ஸ்காரங்களும் செய்விக்கப் பெற்று சாம வேதாத்யயனமும் செய்யத் தொடங்கினார். மன்னார்குடி ரங்காசார்யரிடம் வ்யாகரண பயாஸ்த்ரத்தை பூர்ணமாக அதிகரித்தார். இந்த மன்னார்குடி ரங்காசார் ஸ்வாமிதான் பின்னாளில் ஸ்ரீமத் தேரமுந்தூர் ஆண்டவனிடம் ப்ரேஷ மந்த்ரமும் ஸந்யாஸமும் க்ரஹித்த ஸ்ரீ மன்னார்குடி அழகியசிங்கர் என்கிற அஹோபில மடத்தின் 39 ஆம் பட்டத்து

ஆசார்யர். தென்பரை வேங்கடராகவாசார்யர் விளக்குடி தார்க்கிக சிம்மம் ஸ்ரீநிவாஸாசார்யரிடம் பூர்ணமாக தர்க்க ஸாஸ்த்ரம் அதிகரித்தார். மஹாமஹோபாத்யாய குப்புசாமி ஸாஸ்த்ரிகளிடமும், சின்னசாமி ஸாஸ்த்ரிக ளிடமும் மீமாம்ஸா ஸாஸ்த்ரத்தை அதிகரித்தார். ஆசார ஸ்ரீலராகவும் ஆசார்யர்களிடத்தில் மஹாவிஸ்வாஸத்துடனும் வித்யாப்யாஸத்திலேயே நோக்குள்ளவராகவும் மஹா மேதாவியாயும் திகழ்ந்தார்.

சாக்கை நல்லான் சக்ரவர்த்தி ஸ்ரீநிவாஸ தேசிகாசார்யருடைய திருக்குமாரத்தி ஸௌ விஜயவல்லியை 1908 ல் விவாஹம் செய்து எத்தனை யோக்யதையிலும் பணத்தாசையே தெரியாமல் உஞ்சவ்ருத்தியே எடுத்து ஜீவனம் நடத்தி வந்தார். இவருடைய தேவிகள் இவருக்கு எல்லாவிதத்திலும் அநுரூபமாக வாழ்ந்தார். அந்யோந்யமான தம்பதிகளாக இருந்தனர்.

நண்பர்களான வித்வான்களின் ப்ரார்த்தனையை ஏற்று ஸஞ்சாரம் மேற்கொண்டு நம் தென்பரை ஸ்வாமி எட்டயபுரம், திருவிதாங்கூர், கொச்சி ராஜ ஸம்ஸ்தானங்களில் வித்வத் ஸதஸ்ஸுகளில் உத்தம ஸன்மானங்களைப் பெற்றுத் திரும்பினார். மன்னார்குடியில் சிலகாலம் தேசிய உயர்நிலைப் பள்ளியில் மத ஆசிரியராக இருந்தார். பள்ளிக்கு வேஷ்டி அங்கவஸ்த்ரத்துடன் தான் செல்வார். ஒரு சமயம் பள்ளிக்கூடத்திற்கு வந்த ஆய்வதிகாரி (கல்வி இன்ஸ்பெக்டர்) சட்டை போட்டுக்கொண்டு தான் பள்ளிக்கு வரவேண்டும் என்று நிர்பந்திக்க நம் ஸ்வாமி பெரிய சொம்பு எடுத்தால் போகிறது

என்றாராம். அது என்ன பெரிய சொம்பு என்று புரியாமல் அவர் நிற்க, ஸ்வாமியிடம் மிக கௌரவபுத்தியுள்ள தலைமை ஆசிரியர் அதிகாரிக்கு விளக்கினாராம். இவர் உஞ்சவ்ருத்தி எடுத்துத்தான் சாப்பிடுவார். சட்டை போட நிர்பந்தித்தால் இந்த வேலையையும் விட்டு விட்டு இன்னும் சற்று பெரிய சொம்பில் உஞ்சவ்ருத்தி எடுக்கப் போவதாக சொல்கிறார். இவர் மஹாஜ்ஞானி. மஹா விரக்தர் என்றாராம். வந்த ஆய்வதிகாரி ஸ்வாமிக்கு அஞ்ஜலி செய்துவிட்டுப் போனாராம்.

மன்னார்குடியில் நம் தென்பரை ஸ்வாமியும், நாவல்பாக்கம் நரசிம்ஹாசார்யர் ஸ்வாமியும் தான் அந்நாளில் உஞ்சவ்ருத்தி எடுப்பார்களாம். ஊர்மக்கள் தங்கள் தங்கள் பாக்யம் என்று காத்திருந்து ஓடிவந்து அமுந்த்ரி இடுவார்களாம். நம் ஸ்வாமி சொம்பு பாதி நிரம்பியபின் அதற்குமேல் ஏற்கமாட்டார். சாதிப்பவர்கள் வருந்தக்கூடாதே என்று இரண்டு மூன்று தான்யங்களை மாத்திரம் வாங்கிக்கொள்வார்.

சதுஸ் ஸாஸ்த்ரவித்வானாக இருக்கும் இவர் கொஞ்சமும் தன் கௌரவம் தெரியாமல் பணமும் சம்பாதிக்கத் தெரியாமல் இப்படி ஏழையாக உஞ்சவ்ருத்தி எடுப்பதை நொந்து ஒருவர் இவருடைய ஆசார்யரான நம்மாண்டவனிடம் இவர் உஞ்சவ்ருத்தி எடுக்கலாமா? என முறையிட்டாராம். "நிறைய சம்பாதிக்க நிறைய யோக்யதை இருந்தும் லோகக்ஷேமத்திற்காக அவர் உஞ்சவ்ருத்தி எடுக்கிறார்

தேசிகன் போல ", என்று திருக்கண்கள் கலங்கி சாதித்தாராம்
ஸ்ரீமத் தேரமுந்தூர் ஆண்டவன்.

ஸ்ரீமத் தேரமுந்தூர் ஆண்டவனிடம் அந்வயித்து சம்ப்ரதாய
க்ரந்தங்கள் அனைத்தும் அதிகரித்தார் தென்பரை
வேங்கடராகவாசார்யர். பரம ஸாந்தர் தெம்பரை ஸ்வாமி.
கோபமோ பகட்டோ தெரியவே தெரியாது. துளியும் கர்வம்
கிடையாது. கடிந்து பேசவே தெரியாது. கூர்மையான புத்தி.
குஸாக்ரபுத்தி என்பர். பலபேர் தேரமுந்தூர் ஆண்டவனிடம் பல
ப்ரஸ்நோத்தரங்களுடன் காலசேஷபம் செய்யும் காலத்தில்
இவர் காலசேஷப கோஷ்டியில் மிக அமைதியாக கோடியில்
ஓரமாக அமர்ந்து மிக கவனிப்புடன் காலசேஷபம் கேட்பார்.
அன்றே அன்றைய காலசேஷப விஷயத்தை நன்கு சிந்தனை
பண்ணி சந்தேஹம் அற ஸ்திரப் படுத்திக் கொண்டு விடுவார்.
ஒரு சமயம் ஸ்ரீமத் தேரமுந்தூர் ஆண்டவன் இவரை "ஹே!
சதும் ஸாஸ்த்ர கல்பதரோ! ஏன் அங்கே ஓரமாய்
உட்கார்ந்திருக்கிறீர்! ஒரு நாள் நான் உட்கார்ந்திருக்கும் இந்த
ஸ்தானம் உமக்கு ப்ராப்தமாகப் போகிறது!" என்றாராம்.

வடுவூர் சக்ரவர்த்தித்திருமகன் சன்னிதியில் தென்பரை
ஸ்வாமிக்கும் இவரின் தேவிகளுக்கும் ஸ்ரீமத் தேரமுந்தூர்
ஆண்டவன் ஆசார்யநிஷ்டையாக பரஸமர்ப்பணம்
செய்வித்தாயிற்று. நம் முனித்ரய ஆசார்யர்கள் எல்லாருமே
ஆசார்ய நிஷ்டையாகவே பரஸமர்ப்பணம் செய்விப்பதுதான்
வழக்கம்.

மஹாவித்வானாக இருந்தும் தென்பரை ஸ்வாமி
எல்லாவற்றிலும் மிக எளியவர். நடை, உடை, உணவு, பேச்சு
எல்லாவற்றிலும் மிக எளியவர். தகுந்தவர் யார் வந்து
ப்ரார்த்தித்தாலும் காலக்ஷேபம் சாதிப்பார். காவ்யபாடங்களும்
சொல்லித் தருவார். ப்ரார்த்தித்தால் உபன்யாசங்களும்
அத்யத்புதமாக சாதிப்பார். கலியுகத்திலும் இப்படி ஒரு
மஹானா என்று யாவரும் கௌரவிக்கும் வண்ணம் இருந்தார்.,
எத்தனையோ பொருள் ஈட்ட சாமர்த்யம் இருந்தும்,
தேவைக்குமேல் எதையுமே தம் திருமாளிகையில் வைத்துக்
கொள்ளவே மாட்டார். பேச்சிலும் செயலிலும் எப்போதும்
நேர்மை. மனஸ்ஸிலும் வாக்கிலும் பரம பரிசுத்தர்.
அபரிமிதமான மகிழ்ச்சியோ கலக்கமோ ஸ்வாமியிடம்
காணவே முடியாது. சதா அடக்கம் தான்.

ஸ்ரீ தென்பரை ஸ்வாமி அக்காலத்தில் அதிப்ரசித்தமாயிருந்த
மன்னார்குடி ஸதஸ்ஸின் அத்யக்ஷகர். ஸ்வாமி
எழுந்தருளியபோது இவரின் எளிமையான திருவுருவத்தைக்
கண்டு அங்கு புதிதாக ஸபையை அதிகாரம் செய்து ஒழுங்கு
படுத்திக் கொண்டிருந்தவர் ஸ்வாமியின் மஹிமை தெரியாமல்
ஒரு ஓரமாகப் போய் உட்காரும் என்று அதிகாரம் செய்தார்.
ஸ்வாமியும் அமைதியாக அப்படியே சென்று ஓரமாக
கடைசியில் அமர்ந்து கொண்டார். தகுந்த அதிகாரிகள்
வந்தவுடன் ஸ்வாமியின் திருவடிகளில் விழுந்து
ப்ரார்த்தித்தவுடன் அமைதியாக சபையின் அக்ரஸ்தானத்துக்கு
ஸ்வாமி எழுந்தருளினார். அக்ரஸ்தானமோ கடைசி
ஸ்தானமோ வித்யாசமோ பாவிக்கவில்லை ஸ்வாமி. முதலில்

ஸ்வாமியை அதிகாரம் செய்தவர் திகில் பிடித்து
ஸ்வாமியிடம் அபசார கூடிமாபணம் செய்து கொண்டார். ஏதும்
சொல்லாமல் ஸ்வாமி ஸாந்தராக வே அவரை கடாக்கித்தார்.

ஸ்ரீ நம்மாண்டவனுக்குப் பிறகு ஸ்ரீ ஆக்கூர் ஆண்டவன்
ஆசார்யராகத் திருவவதரித்து 15 வர்ஷகாலம் அத்யத்புதமாக
ஆஸ்ரம ஸம்பந்தாயத்தை நிர்வஹித்தாயிற்று. ஸ்ரீ
நம்மாண்டவனிடம் போல் எங்களாண்டவன் என்று ப்ரசித்தி
பெற்றிருந்த ஸ்ரீ ஆக்கூர் ஆண்டவன் ஸ்ரீநிவாஸ ராமானுஜ
மஹாதேசிகனிடமும் அத்யந்த ஆசார்ய பக்தியுடன் நம்
தெம்பரை ஸ்வாமி காலகேஷபம் செய்து வந்தார். ஸ்ரீமத்
ஆக்கூர் ஆண்டவன் தெம்பரை ஸ்வாமிக்கு ப்ரபத்தி ப்ரயோகம்,
ப்ரேஷமந்த்ரம் இவற்றையும் உபதேசித்து தமக்கு அடுத்து
ஆண்டவனாக ஸ்தானத்துக்கு வர நியமித்தாயிற்று. நம்
தெம்பரை ஸ்வாமி பல காரணங்களால் ஒப்புக்
கொள்ளவில்லை. சில லௌகிக ப்ரமுகர்கள், ஸ்தானத்திற்கு
வேண்டிய அளவிற்கு தெம்பரை ஸ்வாமிக்கு லௌகிகம்
அடியோடு தெரியவில்லை. அதீத வைராக்யத்தை
அனுஷ்டிக்கிறார். ஆதலால் வேறு யாரையாவது லௌகிக
ஸாமர்த்யமும் உள்ளவரை நியமிக்க வேண்டும் என ஆக்கூர்
ஆண்டவனிடம் வற்புறுத்தினர். ஸ்ரீமத் ஆக்கூர் ஆண்டவன்
அந்த சமயம் சாதித்தாயிற்று. நம் ஆச்ரமத்திற்கு
அத்யாவய்யமானது அதன் தபோபலத்தை அதிகரிப்பதுதான்.
நம் தெம்பரை ஸ்வாமிதான் இடையற்ற பகவத் த்யானம்,
ஆசார்ய த்யானம், ஆத்மகுணங்கள், ஜபதபாதிகள்,
ஜ்ஞானானுஷ்டான வைராக்யங்களால் ஆச்ரமத்தின் ஆத்ம

பலத்தை வேருன்றி வளர்ப்பார். பல ஸச்சிஷ்யர்கள்
ஸ்வாமியை ஆச்ரயிப்பார்கள். அவர்களால் பின்னர் லௌகிக
பலமும் தானே சேர்ந்துவிடும். தற்போது தெம்பரை
ஸ்வாமிதான் ஆசார்ய ஸ்தானத்துக்கு பரிபூர்ண அர்ஹதை
உள்ளவர் என்று திருவுள்ளம் பற்றியாயிற்று. ஆனால்
தெம்பரை ஸ்வாமியோ ஆசார்யஸ்தானத்திற்கு தமக்கு
அர்ஹதையே இல்லை என்று உறுதியாக விஜ்ஞாபித்து
விட்டார்.

ஆனால் திவான்பஹதூர் ஸ்ரீ உ வே வி கே ராமானுஜாசார்யர்,
ஸோஸலை ஜோடிதார் ஸ்ரீ உ வே ஸ்ரீநிவாஸாசார்யர்,⁴³ ஆம்
பட்டம் ஸ்ரீ அஹோபில மடாதிபதியாக வரவிருந்த தேவனார்
விளாகம் ஸ்ரீ உ வே வேங்கடராகவாசார்யர் முதலான பல
மஹான்கள் ஏகோபித்து நம் தெம்பரை ஸ்வாமியே
ஆண்டவனாக வரவேண்டும் என்று வற்புறுத்தினர்.

1945ல் ஸ்வாமியின் தேவிகள் ஸௌ விஜயவல்லி அம்மாள்
ஆசார்யன் திருவடிகளை அடைந்தார். ஸ்ரீமத்
எங்களாண்டவனான ஸ்ரீமத் ஆக்கூர் ஆண்டவனின் திருமேனி
1947ல் மிகவும் தளர்ந்து விட்டது. அவருக்கு அப்போது ⁶⁷
திருநக்சுத்ரம். அவரோ பெரியாண்டவன் போல் இருந்த நம்
தெம்பரை ஸ்வாமியைத் தவிர வேறு யாரையும் அடுத்த
ஆசார்யராக நியமிக்கத் திருவுள்ளம் பற்றவில்லை. சிஷ்யர்கள்
ஒருமித்து எங்களாண்டவனின் நியமனத்தை பரிபாலிக்க
வற்புறுத்தியதின் பேரில் எங்களாண்டவனிடம் தமக்கு
ஸந்யாஸத்தை ப்ரார்த்தித்தார் தெம்பரை ஸ்வாமி. ஆக்கூர்

ஆண்டவனும் பெரியபெருமாள் தம் திருவுள்ளத்தை பூர்த்தி பண்ணி வைத்தார் என பூரித்து ஸ்வாமி ப்ரார்த்தித்தபடி நம் தெம்பரை ஸ்வாமிக்கு புன: பஞ்ச ஸம்ஸ்காரத்தையும் அனுக்ரஹித்து 6-10-1946 விய வர்ஷம் ஐப்பசி 21 சுக்ல த்வாதசியன்று ஏராளமான சிஷ்யர்கள் குழுமியிருக்க ஸ்ரீரங்கம் ஆஸ்ரமத்தில் ஸந்யாஸாஸ்ரமத்தை அனுக்ரஹித்து ரேவதி அவதார திருநக்ஷத்ரமானதால் ஸ்ரீ ரங்கநாத மஹாதேப்ரிகன் என்று திருநாமத்தையும் சாற்றி ஸ்வரூப பரிசைககளையும் பண்ணி வைத்து ஸ்ரீமத் ஆண்டவன் சம்ப்ரதாயமாகிற மஹாஸம்பத் அதிகாரத்தை வஹிக்க நியமித்தாயிற்று.

ஸ்ரீமத் தெம்பரை ஆண்டவன் ஸ்ரீ ரங்கநாத மஹாதேசிகனிடம் ஆச்ரமத்தின் ஸகல பொறுப்புகளையும் சமர்ப்பித்து அவர் ஆசார்ய ஸ்தானத்தை அத்யத்புதமாக நிர்வஹிப்பதையும் கூடவே இருந்து ஐந்து மாதங்கள் கடாக்கித்து ஸ்ரீமத் ஆக்கூர் ஆண்டவன் திருவுள்ளம் போர பூரித்து இருந்தாயிற்று. அந்த உகப்புடன் ஸ்ரீ ஆக்கூர் ஆண்டவன் 19-3-1947 விய வர்ஷம் பங்குனி மாதம் 6 ம் தேதி புதன் கிழமை க்ருஷ்ணபக்ஷ த்வாதசியன்று திருநாடலங்கரித்தாயிற்று. ஸ்ரீமத் தெம்பரை ஆண்டவன் ஸ்ரீமத் ஆக்கூர் ஆண்டவனின் சரமகைங்கர்யங்களை நன்றாக நடத்தி வைத்தாயிற்று. ஸ்ரீரங்கம் சின்னாச்ரமத்தில் ஸ்ரீமத் ஆக்கூர் ஆண்டவனுக்கு ப்ருந்தாவனமும் சன்னிதியும் நிர்மாணித்தாயிற்று.

வார்த்தக்யத்தாலும் திருமேனி அசக்தியாலும் வெளியே ஸஞ்சாரம் ஏளாமல் ஸ்ரீரங்கத்திலேயே ஏளியிருந்து யதிதர்ம

ஸமுச்சயாதிகளில் சொன்னபடி நித்யாநுஷ்டானம் பண்ணிக் கொண்டு காலக்ஷேபங்கள் ஸாதித்துக் கொண்டிருந்தபடி. தெம்பரை ஆண்டவன் ஞானத்தாலும் அநுஷ்டானத்தாலும் வைராக்யத்தாலும் சாந்தியாதி குணங்களாலும் திருமேனியின் பெரியாண்டவன் ஸந்நிவேசத்தாலும் போலேயே எழுந்தருளியிருந்தபடி. சின்னாஸ்ரமத்தில் பிருந்தாவனம் கட்டப்பட்டது.

ஆக்கூர் ஆண்டவன் காலத்தில் ஸ்ரீகார்யமாக எழுந்தருளியிருந்த ஸ்ரீ சக்ரவர்த்தி க்ருஷ்ணமாசார்ய ஸ்வாமி (மைஸூர் மாமா) ஆபத்ஸன்யாசத்தை ஸ்ரீ தென்பரை ஆண்டவனிடம் பெற்று தமது அந்திம நாட்களில் திருநாடலங்கரித்தார். பிறகு ஸ்ரீமத் ஆண்டவனின் பரம பக்தரான பட்டணம் மாமா எனும் ஸ்ரீ வி கே ஸ்ரீநிவாசாசார்யர் ஸ்ரீகார்யமாக இருந்து சில வர்ஷங்கள் கழித்து ஸ்ரீமத் ஆண்டவனிடம் சன்யாசம் ஸ்வீகரித்துக் கொண்டு ஸ்ரீகார்யமாகவே தள்ளாமையினாலும் எழுந்தருளியிருந்தார். அவருக்கும் சன்யாசி ஸ்வாமி ஸ்ரீகார்யமாக கண்ணன் ஸ்வாமி இருந்ததில் சில அசௌகர்யம் இருந்ததாலும் ஸ்ரீமத் தெம்பரை ஆண்டவன் மஹாவித்வான் திருக்குடந்தை ஸ்ரீ ஸ்ரீநிவாஸ ராகவாசார்யரை ஸ்ரீகார்யமாக நியமித்தருளினார். இவரே கண்ணன் ஸ்வாமி. பெரியாண்டவனின் 160 ஆம் திருநக்ஷத்ரத்தையும், அஷ்டக்ரஹ சாந்தியையும், உபய வேதபடனத்துடன் ஸதஸ்ஸு முதலானவைகளை ப்ரபலமாக நடத்தி வைத்து, ஸ்ரீமதாண்டவனின் மனோரதத்தைப்பூர்த்தி செய்து, ஆஸ்ரம நிர்வாஹங்களைச் சரிவரப் பார்க்கும்படி

நியமனத்தின் பேரில் 2,3 வருஷம் பார்த்துச் சீர்த்திருத்தியாயிற்று. ஸ்ரீமத் தென்பரை ஆண்டவனின் 70 ஆம் திருநகூத்ரத்தை ஸ்ரீ கண்ணன் ஸ்வாமி உலகமே வியக்கும் வகையில் மஹாவைபவமாக நடத்தி வைத்தார். தெம்பரை ஆண்டவன் பதினைந்து சாதுர்மாஸ்யம் ஏளியிருந்தபடி. பிறகு திருமேனி அசக்தமாகவே "ஸோதிதே க்வாபி பாத்ரே ப்ரதிஸ்தி நிரபாயம் ஸம்ப்ரதாயப்ரதீபம்" என்கிறபடி ஸ்ரீ கண்ணன் ஸ்வாமி, மைசூர் வித்வான் கோபாலாசார்யர், மன்னார்குடி கனபாடி வித்வான் நரஸிம்ஹாசார்யர் இம்மூவருக்கும் ப்ரேஷமந்த்ரம் ப்ரபத்தி ப்ரயோகம் உபதேசித்து மோகூடாச்ரம ஆஹ்நிகாநுஷ்டானங்களையும் உபதேசித்தாச்சு.

பராபவ பங்குனி மாதம் தெம்பரை ஆண்டவனுக்கு திருமேனி ரொம்ப அசக்தி ஏற்பட்டு அநேக தந்தி, தபால், ட்ரங்க் கால்கள் மூலம் ஸ்ரீ கண்ணன் ஸ்வாமிக்குத் தெரிவித்து, ஸ்வாமி ஏள்ளி தெம்பரை ஆண்டவன் ரங்கனாத மஹாதேசிகனுடைய பரிபூர்ண கடாகூஷம் பெற்று, நியமனத்தைச் பிரஸா வஹித்து வடதேஸம், தென்தேஸம், மேலதேஸம் முதலான இடங்களிலுள்ள பண்டித பாமர, வைதிக லௌகிக ப்ரபுக்களான சிஷ்ய கோஷ்டிகளுடைய ப்ரார்த்தனைக்கு இணங்கி, சுபக்ரது வருஷம் பங்குனி மாதம் 23 ஆம் தேதி ஸ்ரீமத் மகா நகூத்ரம் கூடிய ஸூக்ல த்வாதசி சுப நன்னாளில் சாஸ்த்ர விதிப்படி மந்த்ர கலாபத்துடன் ஸந்நியாஸத்தை ஸ்வீகரித்து, நம்மாண்டவனுடைய அபராவதாரமாக வேதாந்த ராமாநுஜ மஹாதேசிகன் என்ற திருநாமத்துடன் காவேரி ஏள்ளி, அவப்ருதஸ்நானம் செய்து ஆச்ரமம் ஏள்ளி, பகவதாராதனம், பாதுகாராதனம் யதாக்ரமம்

நடத்தியாச்சது. இந்த ஆசார்யருக்குத்தான் ஸ்ரீமத்
திருக்குடந்தை ஆண்டவன் என்கிற ஜகத் ப்ரசித்தமான
திருநாமம்.